

GLORJA LILEK KRISTU SULTAN



Ġesù, Sultan tal-ghageb,
rebbieh fuq l-ghajb tal-htija,
hlewwa li qatt ma tfissret,
xewqa tal-qlub mifdija.

Sultan li rbaht b'seteghtek
ir-rebha tar-rebhiet;
Ġesù, minnek il-grazzja,
int l-ghaxxa tas-smewwiet.

Fis-sema jghannu l-qtajja'
il-gieh tieghek bla tmiem;
Ġesù, ferraht id-dinja,
u f'qlubna gibr is-sliem.

Issaltan int bil-paci
li wisq tixtieq ir-ruh,
u thaffef biex tiksibha,
ghaliha thoss il-guh.

Ġesù, tax-xebba mbierka
int gmiel ta' warda tfuh:
naghtuk kull gieh u glorja,
imla bis-sliem lir-ruh.
Ammen.

*Innu tal-Ufficcju tal-Qari
mill-Liturġija tas-Sieghat*



PARROĊĊA TA' HAL SAFI KONVERŻJONI TA' SAN PAWL Tel: 21 649 223



Messagg tal-Kappillan

“U JSAFFIOM BHAD-DEHEB U L-FIDDA” - Malakija 3, 3 -

Id-dettall fil-Kelma ta' Alla

Go parroċċa pjuttost hajja f'wahda mill-ibliet il-kbar Ewropej kien hemm grupp ta' persuni li darba fil-gimgha kienu jiltagghu biex jistudjaw il-Bibbja u jaraw kif din tista' tgħinhom jikbru iktar fil-fidi tagħhom. Kienu qed jaqraw il-ktieb tal-profeta Malakija, meqjus bhala wiehed mill-profeti z-zgħar tat-Testment il-Qadim, meta f'kapitlu 3 vers 3 sabu hekk: *“U joqghod isaffi u jnaddaf il-fidda, u jnaddaf l'ulied Levi, u jsaffihom bhad-deheb u l-fidda, u huma jsiru għall-Mulej nies li jagħmlu l-offerta bis-sewwa.”* Dan il-grupp beda jqajjem bosta mistoqsijiet dwar x'jistghu jitgħallmu dwar Alla minn dan il-vers, Alla li joqghod isaffi u jnaddaf il-fidda!



Ftit ricerka

Wahda mara offriet li tagħmel ftit ricerka: fittxet lil xi hadd li kien jahdem il-fidda u għamlet appuntament miegħu biex tmur tarah jahdem. Meta waslet, qaltli biss li dan il-qasam kien jinteressaha u qaghdet kwiet tarah jaqbad biċċa fidda u jsahhanha fin-nar. Hu spjegalha li meta tkun qed issaffi l-fidda, trid tpoġġiha f'nofs il-fjammi, fl-eqqel tan-nar, sabiex il-hmieġ jinharraq. Il-mara hasbet dwar Alla li joqghod bilqiegħda biex izommna fl-eqqel tan-nar, fil-qalba tal-fjammi.

Hija staqsiet lill-haddiem jekk kienu minnu li hu kellu joqghod ukoll bilqiegħda hemm, quddiem in-nar, waqt li l-fidda kienet qed tissaffa. *'Iva', weġibha, 'mhux biss noqghod bilqiegħda u nzomm il-fidda fin-nar imma jkolli l-hin kollu ghajnejja fuqha ghax jekk inhalliha ftit zejjed, issirilha l-hsara!'* Il-mara siktet għal ftit imbagħad qaltli: *'U kif tkun taf li l-fidda ssaffiet mill-hmieġ kollu tagħha?'* Weġibha: *'Facli sinjura, meta nkun nista' nara lili nnifsi riflless fha!'*

Nifhmu aħjar il-mument i tqal u t-tbatija f'ħajjina

Din l-istorja żgur li tghinna nifhmu xi ftit aħjar il-mument i tqal u t-tbatija f'ħajjina. It-tbatija mhi sabiha għal hadd u għandna nagħmlu hilitna kollha biex intaffuha imma nafu wkoll li ċerta tbatija hi inevitabbli. Min minna qatt ma ġarrab xi inġustizzja? Min minna qatt ma ġie ttradut? Min qatt ma hass il-biza' li jitlef ix-xogħol? Min qatt ma kellu qalbu go ħalqu jistenna xi riżultat mediku? Min minna qatt ma hass l-uġigh tal-firda? Min minna qatt ma qal: 'U Alla fejn hu?' jew 'Għaliex?' Min minna qatt ma haseb li ma jiflaħx għal iktar inkwiet?

Fi żmien it-tbatija,

Alla jkun hemm, b'għajnejh fuqna sabiex ma jiġrilniex ħsara

Dak li skopriet din il-mara fuq kif tissaffa l-fidda jista' tghinna quddiem sitwazzjonijiet bħal dawn. Filwaqt li ċerta tbatija tista' tghinna nissaffew minn ħafna affarijiet li jkunu qed itaqqluna: nuqqas ta' sabar jew ta' rażan, supservja, kilba għall-poter, biza'; l-għażla hi f'idejna. Nistghu jew inhallu li nohorgu iktar b'saħħitna mit-tbatija jew nirvillaw iktar, noħduha kontra Alla u ningħalqu dejjem iktar fina nfuṡna. Filwaqt li x-xewqa ta' Alla hija li jsaffina sabiex insiru dejjem aktar xbieha tiegħu, huwa f'idejna jekk inħalluhx jagħmel dan jew le għax Alla ma jimponi ruħu fuq hadd.

Nistghu naqraw ħafna, infittxu ħafna informazzjoni fuq l-Internet, niehdu pariri u forsi wkoll nitolbu, imma xorta nirrifjutaw li naraw fil-mument i diffiċli opportunità li biha u fiha Alla jkun qed ikabbarna. Li hu ċert hu li fi żmien il-prova, Alla jkun hemm hdejna, iżommna, b'għajnejh fuqna sabiex bħalma spjega dak il-haddiem, il-fidda ma jiġrilniex ħsara.

F'mument i bħal dawn kapaci niskopru l-karattru tagħna u l-grazzja ta' Alla fina u għalina

Il-proċess tat-tisfija jgħallimna nibqghu sodi sal-aħħar. Huwa f'mument i bħal dawn li nagħrfu tassew il-karattru tagħna, kif ingibu ruhna meta nkunu mħabbtin minn kullimkien. Meta noqogħdu ftit kwieti u naħsbu fuq id-diffikultajiet li nkunu ltqajna magħhom, aktarx niskopru li dak li deħrilna ostaklu u impossibbli, kien mezz kif niskopru affarijiet godda. Mela meta nergħu nħossuna fl-eqqel tan-nar, ejjew ma narawx fil xi saħta imma mument ta' grazzja, mument li fih nistghu nikbru, mument fejn Alla jkun qed iżommna f'idejh u taħt għajnejh, fejn hu jkun qed jaħdem fil-ħajja tagħna sabiex insiru isbaħ u aħjar, biex insiru dak li tassew hu ħalaqna għalih, xbieha tiegħu.

Dun David Farrugia



- | | |
|---------------------------|--|
| Il-Ħadd 1 ta' Novembru | Solennità tal-Qaddisin kollha |
| It-Tnejn 2 ta' Novembru | L-Ghid tal-Imwiet
<i>Niftakru u nitolbu għal ħutna l-mejtin.</i>
Il-Quddies ikun:
Fis-7:00am u fit-7:45am.
Fis-6:30pm - Quddies li fiha niftakru b'mod speċjali f'ħutna li mietu matul din is-sena. |
| It-Tlieta 3 ta' Novembru | Fis-6:30pm - Quddies b'suffraġju tal-Kappillani u s-Sacerdoti mejtin. |
| L-Erbgħa 4 ta' Novembru | Fis-6:30pm - Quddies b'suffraġju tal-Fratelli mejtin tar-Rużarju u tas-Sagrament. |
| Il-Ġimgħa 6 ta' Novembru | L-Ewwel Ġimgħa tax-xahar
Filgħodu - Tqarbin tal-Morda fi djarhom
Fis-5:45pm - Qrar
Fis-6:30pm - Quddies
Fis-7:00pm - Adorazzjoni |
| Il-Ħadd 8 ta' Novembru | Fl-4:00pm - Tberik tal-Oqbra taċ-Ċimiterju.
Fil-5:30pm - Quddies fil-Knisja Parrokkjali. |
| It-Tlieta 10 ta' Novembru | Fis-7:15pm - Laqgħa tal-Kunsill Pastoral Parrokkjali fl-Uffiċċju Parrokkjali. |
| Il-Ħadd 22 ta' Novembru | Solennità ta' Kristu Sultan
Fl-10:30am - Quddies bis-Sagrament tal-Magħmudija |
| Il-Ħadd 29 ta' Novembru | L-Ewwel Ħadd tal-Avvent
Fid-9:00am - Quddies li fiha jsir it-Tberik tal-Girlanda li ser tghinna biex nippreparaw ruhna għall-Miġja ta' Ġesù. |

